



शिक्षा अंतिम करणेबाबत.

श्री.माधव रामदास धोंगडे, तत्कालीन
ग्रामसेवक, ग्रामपंचायत-मुथाळणे,
ता.अकोले यांचे गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रामपंच-३/१२-२०२१/ ८८० /२०२२,

अहमदनगर, दिनांक- १२/१२/२०२२

संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रामपंच-३/३४२/२०२१,
दिनांक- २१/०६/२०२१

२. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रामपंच-३/
५९०/२०२१, दिनांक- १५/०९/२०२१

३. सहाय्यक आयुक्त (चौकशी), नाशिक विभाग, नाशिक यांचेकडील चौकशी
अहवाल क्र. विशा.४/खाचौ/सी.आर.१३८/२०२१, दिनांक- १८/०२/२०२२

४. या कार्यालयाकडील अंतिम कारणे दाखवा नोटीस क्र. साप्रवि-२/ग्रामपंच-३/
३५५/२०२२, दिनांक- ०९/०५/२०२२

५. श्री.धोंगडे, ग्रामसेवक, यांचा दिनांक- २२/०६/२०२२ रोजीचा खुलासा.

६. गट विकास अधिकारी, पंचायत समिती अकोले यांचे पत्र क्रं.वशि/आस्था-
२/१७३९/२०२२ दि.१४.११.२०२२

७. महाराष्ट्र जि.प.जिल्हा सेवा (वर्तणुक) नियम १९६७ मधील नियम ३

८. महाराष्ट्र जि.प.जिल्हा सेवा (शिस्त व अपील) नियम १९६४ मधील नियम ४(२)

श्री.माधव रामदास धोंगडे, ग्रामसेवक, हे ग्रामपंचायत-मुथाळणे, ता.अकोले येथे कार्यरत असताना, संदर्भ क्र.१ नुसार, आपण ग्रामपंचायत कारभारात गैरवर्तन केले असलेने दोषारोपपत्र बजावणेत आले होते. श्री.माधव रामदास धोंगडे, ग्रामसेवक, यांनी खुलास्यात आरोप स्पष्टपणे अमान्य किंवा मान्य केले नाही. त्यामुळे संदर्भ क्र.२ नुसार, श्री.धोंगडे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणुक करणेत आली. संदर्भ क्र.३ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

दोषारोप क्रमांक १ :- मौजे मुथाळणे येथे (कुंडाचीवाडी) ता.अकोले येथे आवळा कॅंडी कंपनी व खडीकेशर (पागीरवाडी) यांना ग्रामसभा व मासिक सभा मंजुरी न घेता अनाधिकृतपणे परवानगी दिलेबाबत.

विभागीय चौकशी अहवालातील निष्कर्ष - आरोप सिध्द होत नाही.

दोषारोप क्रमांक २ :- कार्यालयाने दिलेल्या नोटीसांचा खुलासा पुराव्यासह सादर न करणे व वरिष्ठांचे आदेशाचा अवमान करणे.

विभागीय चौकशी अहवालातील निष्कर्ष - आरोप अंशतः सिध्द होतो.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ सिध्द होत नाहीत, आरोप क्र. २ अंशतः सिध्द होतो.

संदर्भ क्र. ४ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. तत्कालीन परिस्थिती व विभागीय चौकशी

अहवालातील निष्कर्ष पाहता, श्री.धोंगडे यांनी नोटीसीचा खुलासा सादर केलेला नाही हे गौरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावीकाळातील वेतनवाढीवर कायम परिणाम होईल अशा रितीने दोन वर्षासाठी रोखणे ही शिक्षा का करणेत येऊ नये ? या बाबतचा खुलासा मागविणेत आला होता.

त्या अनुषंगाने श्री.धोंगडे, यांनी दिनांक- २२/०६/२०२२ रोजीच्या पत्रात आरोप क्र.२ बाबत खुलासा सादर करून, गट विकास अधिकारी, पंचायत समिती अकोले यांचेकडील नोटीसचा खुलासा विस्तार अधिकारी(पं) यांनी तोंडी सांगितलेनुसार दिलेला नाही. हे मान्य केलेले आहे.

गट विकास अधिकारी, पंचायत समिती अकोले यांचेकडील संदर्भ क्रं.६ चे पत्रान्वये श्री.धोंगडे यांचे विभागीय चौकशी अहवाल नुसार दोषारोप क्रं.१ सिध्द होत नाही. दोषारोप क्रं.२ अंशतः सिध्द होतो आहे. त्यानुसार श्री.धोंगडे यांचे प्रस्तावित शिक्षेच्या अनुषंगाने सादर केलेल्या खुलाशानुसार दोषारोप क्रं.२ बाबत सादर केलेला खुलासा संयुक्तीक नाही. परंतु दोषारोप क्रं.२ आरोप अंशतः सिध्द होतो. त्यामध्ये श्री.धोंगडे यांनी कार्यालयीन शिस्तीचे पालन केलेले नाही.

चौकशी अहवालातील निष्कर्ष, गट विकास अधिकारी, पंचायत समिती अकोले यांचे अभिप्राय यावरून श्री.माधव रामदास धोंगडे, यांचा खुलासा अमान्य करणेत येत आहे. सबब श्री.धोंगडे, ग्रामसेवक, यांनी महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केलेला असल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, ~~पुढील वेतनवाढ भावी काळातील वेतनवाढीवर कायम परिणाम होईल अशा रितीने दोन वर्षासाठी रोखणे~~ ही शिक्षा करणेत येत आहे.

सदरचे आदेशाची नोंद श्री.माधव रामदास धोंगडे, ग्रामसेवक, यांचे मुळ सेवा पुस्तकात घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२/२१२०६०२३६ असा आहे.

(आशिष येस्कर, भाप्रसे,)
मुख्य कार्यकारी अधिकारी
जिल्हा परिषद अहमदनगर

प्रति,

श्री.माधव रामदास धोंगडे, ग्रामसेवक,

द्वारा :- गट विकास अधिकारी, पंचायत समिती अकोले

प्रत :- गट विकास अधिकारी, पंचायत समिती अकोले

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- कार्यासन, ग्रामपंचायत-१

(आशिष येस्कर, भाप्रसे,)
मुख्य कार्यकारी अधिकारी
जिल्हा परिषद अहमदनगर